

## Банктар аралык кредиттик ресурстар рыногу (2017-жылдын сентябрь айы)

Кароого алынган мезгилде банк тутумунун үстөк ликвиддүүлүгүнүн орточо айлык деңгээли өткөн айга салыштырганда 16,7 пайызга төмөндөп, 1,3 млрд сомду түзгөн. Отчеттук мезгил аралыгында банктар аралык рынокто катышуучулардын репо шарттарында бүтүмдөр боюнча жигердүүлүгүнүн өсүшү байкалып, алардын жалпы суммасы 2,6 эсеге жогорулоо менен 1,5 млрд сомду түзгөн. Мында, бул мезгил аралыгында улуттук жана чет өлкө валюталарында бүтүмдөр келишилген эмес.

Кароого алынган мезгил ичинде Улуттук банктын “овернайт” кредиттеринин көлөмү 538,2 млн сом чегинде катталган. Коммерциялык банктар 99,5 млрд сом өлчөмүндөгү каражаттарын Улуттук банктагы депозиттерге “овернайт” шарттарында жайгаштырган, бул өткөн айга караганда 32,7 пайызга аз. Отчеттук мезгил ичинде кредиттик аукциондор өткөрүлгөн эмес.

Сентябрь айынын жыйынтыгы боюнча кредиттердин концентрациялануу индекси 0,80 (-0,12), ал эми дебиторлордун концентрациялануу индекси 0,79 (-0,12) чегинде калыптанган, бул жогору концентрациялануу индексин тастыктайт, ошондой эле бир кредитордун жана бир дебитордун катышуусуна ылайык келет.

Кароого алынган мезгилде банк-резидент эместер менен чет өлкө валютасындагы кредиттик бүтүмдөрдүн көлөмүнүн 11,8 млрд сомго чейин (-5,2 пайыз) төмөндөшү белгиленген. Банк-резидент эместер менен кредиттик операциялардын орточо салмактанган пайыздык чени 1,1 пайыз чегинде катталган (ай ичинде -0,02 пайыздык пункт).

**1-график. Ички банктар аралык кредит рыногунда операциялар көлөмүнүн жана пайыздык чендердин динамикасы**



